



POLICE COMMISSIONERATE



GAUTAM BUDH NAGAR

सराहनीय कार्य /प्रेस विज्ञप्ति - दिनांक 18.01.2026

1. थाना फेस-1 नोएडा पुलिस द्वारा, कॉल सेंटर के माध्यम से ऑनलाइन बेटिंग ऐप पर पैसे लगवाकर ठगी करने वाला अंतर्राष्ट्रीय साइबर अपराधी गिरफ्तार, कब्जे से 01 सर्वर, 04 कम्प्यूटर सीपीयू, 03 राउटर, 10 पीएनटी फोन, 01 की-बोर्ड अंग्रेजी /रसियन भाषा व 01 सैमसंग मोबाइल फोन बरामद।

कार्यवाही का विवरण-- दिनांक 18.01.2026 को थाना फेस-1 नोएडा पुलिस द्वारा केन्द्रीय गृह मंत्रालय भारत सरकार से प्राप्त गोपनीय इंटेलीजेंस इनपुट के आधार पर कार्यवाही करते हुए MIR PEGASIS CONNECT PVT LTD कम्पनी के द्वितीय तल सेक्टर-1, नोएडा में 1XBET ऑनलाइन बेटिंग ऐप का अवैध कॉल सेंटर संचालित कर भारत में प्रतिबन्धित बेटिंग ऐप के माध्यम से पैसे लगवाकर ठगी करने वाला साइबर अपराधी- अनूप श्रेष्ठ पुत्र टंक बहादुर श्रेष्ठ को गिरफ्तार किया गया है। अभियुक्त के कब्जे से ऑनलाइन बेटिंग ऐप के माध्यम से जुआ खिलाने के कार्य में प्रयुक्त 01 सर्वर, कम्प्यूटर, राउटर, पीएनटी फोन, अंग्रेजी/रसियन भाषा की-बोर्ड व एक मोबाइल फोन बरामद किया गया है। अभियुक्त व कम्पनी के मालिकों द्वारा अब तक करोड़ों रूपयों की ठगी में प्रयुक्त बैंक खातों की जानकारी की जा रही है।

घटना का संक्षिप्त विवरण-- 1XBET ऑनलाइन बेटिंग के सम्बन्ध में जम्मू कश्मीर के श्रीनगर साइबर थाने में अभियोग पंजीकृत हुआ था जिसकी जानकारी i4C के माध्यम से नोएडा पुलिस को दी गई थी। i4C के टेक्नोलीगल की सहायता से अभियुक्तों के ऑफिस को ट्रेस करते हुए थाना फेस-1 पुलिस द्वारा अभियुक्त को गिरफ्तार किया गया। अभियुक्तगण द्वारा सेक्टर-1 नोएडा में 1XBET ऑनलाइन बेटिंग ऐप का एक अवैध कॉल सेंटर संचालित कर भारत में प्रतिबन्धित ऑनलाइन बेटिंग ऐप के माध्यम से जुआ खिलाने के लिए भारतीय नागरिकों को प्रेरित करके और उनके पैसे लगवाकर जुआ खिलाकर ग्राहकों के पैसे डिपोजिट/ विड्राल कराने के लिए टैक सपोर्ट के नाम पर पैसे ठगते हैं, जो कम्पनी की वेबसाइट पर प्रदर्शित MULE ACCOUNT में पैसे लेते हैं तथा MONEY LAUNDERING के जरिये पैसे घुमाकर अपने खातों में प्राप्त करते हैं, जिससे भारत सरकार के राजस्व में क्षति पहुंचती है। बरामद सर्वर सीपीयू में ठगी से सम्बन्धित डाटा है तथा 1X BET के सम्बन्ध में भारत वर्ष के विभिन्न राज्यों में मुकदमे दर्ज हैं। यह ऐप वेरीफाईड ऐप नहीं है, बल्कि थर्ड पार्टी ऐप है जोकि APK फाईल के माध्यम से ब्राउजर से डाउनलोड कर प्रयोग किया जाता है। MIR PEGASIS CONNECT PVT LTD के PT FABLE TECHNOLOGY NUSANTARA साथ एग्रीमेंट की आड़ में 1XBET को टैक सपोर्ट देने भारत में प्रतिबन्धित ऑनलाइन बेटिंग ऐप की गतिविधि को प्रमोट एवं संचालित किया जा रहा है जिसका पूरा कार्य ऑनलाइन सर्वर के माध्यम से किया जा रहा है।

अभियुक्त, मई 2022 के अन्तिम सप्ताह में नेपाल से दिल्ली आया और उसके बाद में दिल्ली से मास्को(रूस) चला गया। जहाँ अभियुक्त ने ऑनलाइन प्लेटफार्म HSRU पर जॉब सर्च की, जिसके बाद कॉल सेंटर से ऑपरेटर की जॉब के लिए कॉल आया तो अभियुक्त 1XBET ऑनलाइन बेटिंग कम्पनी के ऑफिस पहुँचा जहाँ 1XBET ऑनलाइन बेटिंग के काम के सम्बन्ध में अच्छी जानकारी होने पर अभियुक्त नवम्बर 2022 से मास्को रूस में स्थित 1XBET ऑनलाइन बेटिंग कम्पनी में करीब ढाई वर्ष तक काम किया। इसके बाद 1XBET ऑनलाइन बेटिंग कम्पनी की रसियन ऑफिसर लीजा ने अभियुक्त को दिल्ली भेज दिया। फिर अभियुक्त जून 2025 को मास्को से इंडिया आ गया। 1XBET कम्पनी द्वारा पहले अभियुक्त को REDDY APP की आईडी प्रोवाइड कराकर इंडिया भेजा गया था, दिल्ली (इंडिया) आने के बाद अभियुक्त को कम्पनी वालो ने REDDY APP के माध्यम से सम्पर्क किया और खुद को दिल्ली के 1XBET कम्पनी का डायरेक्टर बताया तथा अभियुक्त उक्त कम्पनी में काम करने लगा।

अभियुक्त का विवरण-- अनूप श्रेष्ठ पुत्र टंक बहादुर श्रेष्ठ वर्तमान पता सुपरनोवा बिल्डिंग, सेक्टर-94, थाना सेक्टर-126, नोएडा स्थायी पता उर्लावारी-8 मोरंग मोहल्ला, थाना उर्लावारी जिला मोरंग, नेपाल उम्र 31 वर्ष।

पंजीकृत अभियोग का विवरण-- मु0अ0सं0 25/2026 धारा 318(4)/61(2) बीएनएस व 3/ 4 सार्वजनिक जुआ अधि0 व 66D IT ACT थाना फेस-1, गौतमबुद्धनगर।

बरामदगी का विवरण--

1. 01 DELL सर्वर
2. 04 कम्प्यूटर सीपीयू
3. 03 राउटर
4. 10 पीएनटी फोन
5. 01 कीबोर्ड अंग्रेजी /रसियन भाषा
6. 01 सैमसंग एनड्राइड मोबाइल फोन